

## БИРДЕН-БИР ШАҢАРАҚ ПЕРЗЕНТЛЕРИМИЗ

 [Betti PDF ta'rizde ju'klep ali'w \(54 Kb\)](#)  [Versiyasi'](#)  [Betti doc ta'rizde ju'klep ali'w \(54 KB\)](#)

Ҳаммемиз ушун ғезиз Ҳэм муқаддес болған жанажан елимизде Һэр қыйлы миллет ўәкиллериниң тыныш-татыў жасап, бирден-бир Ўатан түсинигиниң жүреклерде ҳүкимдарлық етип атырғаны ғәрезсизлигимиздиң Һэм раўажланыўымыздың әҳмийетли тийкары болып хызмет етпекте.

Қарақалпақстан Республикасында да Һэр қыйлы миллет Һэм халық ўәкиллери өз-ара аўызбиршиликли, татыў жасап келмекте. т миллий мәдений орай тәрәпинен әмелге асырылып атырған жұмыслар миллетлераралық татыўлықты буннан былай да бекемлеўде үлкен әҳмийетке ийе болмақта.

Әмиўдәрәя районының Әмир Темур атындағы аўыл пуқаралар жыйыны аймағындағы Мүсәпир, Шарбағ, Көкөзек, Атаў, Мийнеткеш аўылларында өзбек, қазақ, қарақалпақ, түркмен, рус, татар, корейс сыяқлы онға шамалас миллет ўәкиллери тыныш-татыўлық, аўызбиршиликли жасамақта.

- Аўылымызда 3 мыңнан аслам халық жасайды, - дейди Әмир Темур атындағы аўыл пуқаралар жыйынының баслығы Айбек Юсупов. - Һэр қыйлы миллет ўәкиллери өзлериниң тилин, миллий қәдриятларын, үрп-әдетлерин, мәдениатын Һэм көркем өнерин қәстерлеп сақлаўы, раўажландырыўы ушын барлық шараят жаратылған. Миллетлераралық татыўлық қуда-қудағайлық, туўысқанлық қатнасықларына байланысып, көплеген шаңарақларда үш-төрт миллет ўәкиллери татыў жасамақта.

- Миллетим корейс, - дейди Шарбағ аўылында жасап атырған 71 жастағы Роза Хван. - Әмирлик жолдасым Мәткәрим Раҳимов пенен еки ул, бир қызды тәрбиялап, үйли-жайлы еттик. Үлкен келиним өзбек миллетинен. 10 ақлықтың әжесимен. 35 жыл улыўма билим берий мектебинде рус тили Һэм әдебияты пәнинен сабақ бердим. Аллаға шүкир, аўылымызда жасап атырған Һэр қыйлы миллет ўәкиллери оғада аўызбиршиликли. Наўрыз Һэм Ғәрезсизлик байрамларында, халық сейиллеринде Һәмә шембиликлерде аўылласлар Һәмә де аўызбиршиликли болады. Азат Һәм абат елимизде барлық миллетлердиң абаданлықта жасаўы, тили Һәм қәдриятларының раўажланыўы ушын жаратылған кең имканиятлар ушын мәмлекетимизден, Президентимизден миннетдармыз.

Аўыл пуқаралар жыйыны жасларының заманағөй билим алыўы, талантын Һәм имканиятын жүзеге шығарыўы ушын 3 улыўма билим берий мектеби, 1 мектепке шекемги билимлендирий мәкемесинде, бир неше спорт майданшасында барлық шараят жаратылған. 8 турмыслық хызмет көрсетиў шақапшасы халыққа үлгили хызмет көрсетпекте.

**ӨЗА**

Sa'ne: 25.01.2017 14:05, ma'rte ko'rip shi'g'i'ldi'